

בעזרת השם יתברך



סֵפֶר

עֲצֵרָתוֹ אֶמּוּנָה

בריון פון חיווק, אַמוּנָה
און פֿראַקטישע עצות פאר'ן לעבן,
געשריבן דורך ראש ישיבת
תפארת התורה ברסלב

אידיש

תשפ"ה

399



לשליחת מכתבים ושאלות אל הראש ישיבה שליט"א

בדואר:

MECHON ATZUSOI EMINU

PO BOX: 646

LIBERTY, NY 12754-9998

או דרך:

[HTTPS://BRESLEVCENTER.COM/ANSWERS](https://breslevcenter.com/answers)



להרשמה לקבלת המכתב היומי במייל:

CHIZIKYOMI@RABBIROTH.ORG



להשתתפות וליטול חלק

בקונטרסים השבועיים או בשאר ספרי
המכון, המאירים את בתיכם
של אלפי יהודים

התקשרו אל הגבאי

מורה"ר **משה גראס** שליט"א

053-316-3399

בארה"ב ניתן להתקשר אל הגבאי

מורה"ר **שמואל אייכנשטיין** הי"ו

917-589-3382

או שלחו מייל לכתובת

SHMIELMAEB@GMAIL.COM



נַעֲתוֹ אֲמוּנָה

- א. ווי אזוי שמועסט מען זיך אויס מיטן אייבערשטן?.....
 ג. אפזאגן א שידוך פון א צעבראכענע משפּחה?.....
 ה. קען מען אליין איבערקוקן גרינצייג פון ווערים?.....
 ו. דארפן פרויען שווימען דוקא נאר מיט א שוויס קלייד?.....
 ח. וואס זיך פארנעמען לכבוד מיין יום הולדת?.....



איש אמונות

- א. דער רבי לאזט אונז נישט איינשלאפן.....
 ב. יעדע קינד זאל באקומען גוטע ווערטער מיט ווארעמקייט.....
 ג. א שאד זיך אויפצוצעקן, דער זיך דורך מיטן גבאי.....
 ד. די שול זאל בלייבן מיט א פנים פון א שול.....
 ד. פיר זיך אויף נארמאל.....
 ה. אייבערשטער ראטעווע מיד, איך ווער פארברענט.....
 ו. איך וויל אזוי שטארק ליב האבן שבת.....
 ז. וואס בלייבט דען פינעם מענטש?.....
 ח. נישט דערשרעקן קינדער מיט א חי'.....
 ח. שרעקליכע גסיונות צו קוקן עבירות.....
 ט. נעגל וואסער נעמט אראפ אלע פחדים.....
 י. פרויען צוזאמקומן פאר די וואס מאכן שוין חתונה.....
 י. שולד געפילן וועלן נישט העלפן.....

יא.....שׂווייג און שׂווייג, זיך אַפּרען און שׂווייגן.
 יג.....די שול זאל זיך פֿירן נאַרמאל.
 יד.....א קינד וואס איז אנדערש פון די קלאס.
 יד.....עס מוז זיין א וועג פאר די פרויען צו קומען און גיין.
 טו.....אדוועקגעבן א ניר פאר א טאטע.
 טז.....א חסידישע שטוב, מיט שלום בית.
 זי.....גיין הפצה לשם שמים.
 יח.....טו וואס אהרן הכהן האט געטון.
 יט.....מזמור לתורה וועט עפענען די טויערן פון הימל.
 יט.....אראפגענומען סטעטוס, בוכות די שיעורים.
 כ.....מעג מען איינקויפן אויפן קאמפיוטער?
 כא.....בעטן ברחמים ובתחנונים און ווארטן מיט געדולד.
 כא.....היידער איז די נייע געגנט פון שטעטל.
 כב.....זיך נישט מאכן פאר א רחמנות צו באקומען הילף.
 כב.....ווען קינדער פון שכנים שלאגן.
 כג.....רייס אויס די עקלדיגע מדה פון כעס.
 כד.....וואו פרעגסטו דיינע שאלות?
 כה.....פרעג נישט קיינעם, קום ראש השנה צום רבין.





ווי אזוי שמועסן מיטן אייבערשטן?

שאלה:

לכבוד דער ראש ישיבה שליט"א,

יישר כח פארן אוועקגעבן צייט צו אויסהערן און ענטפערן מיינע וויכטיגע און נישט
אזעלכע וויכטיגע שאלות.

איך האב געפרעגט דעם ראש ישיבה שליט"א א שאלה, איך שפיר אבער אז איך
האב זיך נישט אינגאנצן ארויסגעברענגט.

שפח אייבערשטער איך האב זייער א געשמאקע ארבעט, איך ארבעט רוב טאג
אליין, איך רעד במעט נישט מיט קיין מענטשן דורך טאג, און מיין ארבעט נעמט נישט
צו סאך פון מיין מח, ממילא וואלט איך ווען געקענט רעדן מיטן אייבערשטן א גאנצן טאג,
און איך הער דאך די שיעורים און איך ליין די בריוו, באקום איך אזויפיל חיזוק וועגן רעדן
צום אייבערשטן, און פון דעסט וועגן איז עס מיר אזוי שווער.

איך קען נישט מסביר זיין די געפיל, אבער אפילו איך האב אזוי סאך וואס איך וויל
אויסשמועסן, דאנקען, בעטן, איבערבעטן, און שמועסן מיטן אייבערשטן, קען איך אבער
עפעס נישט עפענען מיין מויל, עס איז מיר ממש גרינגער אויסצוזאגן גאנץ תהלים ווי צו
האבן א פשוט'ע שמועס מיטן אייבערשטן.

די לעצטע שטיק צייט געם איך מיט א תהלים אין די ארבעט און במעט יעדן טאג
זאג איך דורך גאנץ ספר תהלים, און איך ווער פון דעם אליין צעמישט, פארנוואס תהלים
קען איך זאגן אבער פשוט שמועסן מיטן אייבערשטן גייט מיר נישט?

ברוך השם אז פון איין זייט קען איך יא בעטן סתם אויף זאכן, למשל "באשעפער

הַעֲלֵף מִיר קַעֲנֵן דָּעַם טַעֲסָט", "הַעֲלֵף מִיר טַרַעֲפֵן אַ פֶּאַרְקִינֵג", און אַזוי ווייטער הָאָב אִיד פֿיל מַעֲשִׂיּוֹת פֿון תּפִּלָּה, אָבער זײַד אױסשְׁמוּעֶסֶן דָּאָס גײט שױן נישט.

אַפֿאַר מֶאָל ווען אִיד מֵאָד שױן יא אָפּ אַז אִיד וויל דורךשְׁמוּעֶסֶן עֲפֶעס אַ נושא, לְמַשָּׁל אין שְׁלוֹם בֵּית, הֵיב אִיד אַן שְׁמוּעֶסֶן מִטֵּן אײַבערשטן אפֿאַר מִינוּט, און שְׁפֶעטער כאַפּ אִיד אַז אִיד הָאָלט אִינמיטן בַּעטן אַז אױפֿן פֿליגער צו אומאן זאל אִיד הָאָבן אַ גוטע פֿלאַן. אִיד הָאָב קײן אַנונג ווי אַזוי אִיד בִּין דֶּאָרט אָנגעקומען יַעֲצֵט, און ווי אַזוי צוריק צו גײן. אִיד בַּעט אַסאך דַּעם אײַבערשטן אױף דַּעם אַליין אַז אִיד זאל קַעֲנֵן שְׁמוּעֶסֶן, וואָס איז אָבער די עצה בִּין דַּעמאַלט?

יִישׁר כַּח

תשובה:

בְּעִזְרַת ה' יִתְבָּרַךְ - יוֹם ב' פְּרִשְׁת פִּנְחָס, י"ח תמוז, שְׁנַת תִּשְׁפָּה לַפֶּרֶט קָטָן לְכַבֹּד ... גִּרֹּי יֵאִיר

וואויל איז דיר אַז דו זאָגסט דַּעם גאַנצן תּהִלִּים יַעֲדֵן טָאָג, דַּעַר הַיִּלְיָגֶער רַבִּי הָאָט גַּעוואָלט מִיר זאַלן זאָגן תּהִלִּים; דַּעַר רַבִּי זאָגט (שיחות הַר"ן, סימן צח), תּהִלִּים איז ווי אַ שְׁטַעקן אױף וואָס מַעַן קַעַן זײַד אָנלאַנען, אַזוי ווי אַ קראַנקער מַעֲנִטֵּשׁ לֹא עָלִינוּ גײט מִיט אַ שְׁטַעקן, עַר פֶּאַרלֶאזט זײַד דַּערויף און דאָס טראָגט אִים און פֿירט אִים וואו עַר דאַרף גײן, אַזוי - זאָגט דַּעַר רַבִּי - איז ווען אַ מַעֲנִטֵּשׁ זאָגט תּהִלִּים און פֶּאַרלֶאזט זײַד אױפֿן אײַבערשטן, וועט עַר אַרױסגײן פֿון אַלע פֶּאַרבֿלעמַען.

הָאָלט אָן זײַן גוטע מִנְהַג פֿון אױסזאָגן יַעֲדֵן טָאָג תּהִלִּים, דאָס וועט דיר בְּרַעֲנִגֶען צו די טויער פֿון תשובה. ווייל דַּעַר רַבִּי זאָגט (לקוטי מוֹתֵר"ן חֶלֶק ב', סימן עג): "מִי שְׂרוּצָה לְזָכוֹת לְתִשְׁבּוּהָ יִהְיֶה רָגִיל בְּאַמִּירַת תּהִלִּים, כִּי אַמִּירַת תּהִלִּים מִסְּגָל לְתִשְׁבּוּהָ וְכוּ'. וְהִנֵּה, הַכֹּל חִפְצִים לִירָאָה אֶת שְׁמֶךָ, וְאַף עַל פִּי כֵן לֹא כָּל אָדָם זֹכֶה לַעֲשׂוֹת תִּשְׁבּוּהָ, כִּי יֵשׁ אֶחָד שְׂאִין לוֹ הַתְּעוֹרְרוֹת כָּלֵל לְתִשְׁבּוּהָ," ווער עַס וויל זֹכֶה זײַן תשובה צו טון זאל זאָגן תּהִלִּים; יַעֲדֶער אִיד וויל זײַן אַן עַרלִיכער אִיד און טון דַּעם ווילן פֿונעם אײַבערשטן, אָבער נישט יַעֲדֶער איז זֹכֶה אױסצופֿירן זײַן ווילן אױף לְמַעֲשֶׂה, ווייל עַר הָאָט בְּכֹלֵל נישט קײן שוים הַתְּעוֹרְרוֹת תשובה צו טון, "וְאַפִּילוּ מִי שֵׁישׁ לוֹ הַתְּעוֹרְרוֹת לְתִשְׁבּוּהָ,

אינו זוכה להגיע אל האות והשער של תשובה השיף לו", און אפילו איינער וואס האט שוין יא א התעוררות תשובה צו טון, ווייסט ער נישט וואס ער זאל טון דאס צו קענען אויספירן, "וואפילו אם מגיע לשם, יכול להיות שהשער של תשובה סגור, ומחמת כל זה אין האדם זוכה לתשובה", און אפילו איינער וואס וואס האט יא א התעוררות תשובה צו טון און ער ווייסט וואס מען דארף טון צו ווערן אן ערליכער איד, דארף ער נאך אויף זוכה זיין צו טון למעשה און נישט ווערן צעבראכן וכו' וכו', דערפאר איז נישט יעדער זוכה תשובה צו טון, "ועל ידי אמירת תהלים, אפילו מי שאין לו שום התעוררות לתשובה, הוא מתעורר לעשות תשובה", פירט דער רבי אויס; אז א מענטש איז זוכה און ער זאגט תהלים, אפילו ער האט נישט קיין שום התעוררות, ווערט ער אבער נתעורר תשובה צו טון דורך דעם, "וגם זוכה על ידי תהלים להגיע אל השער ואות השיף לו, ולפתח השער; נמצא שזוכה על ידי תהלים לעשות תשובה", און ער קען אנגיין מיט א מורא'דיגע שטארקקייט וכו', ביז ער איז זוכה תשובה צו טון און ווערן אן ערליכער איד.

אויף זאלסטו אריינפלעכטן אינמיטן די פסוקי תהלים דיינע אייגענע תפלות ובקשות, בעט דעם אייבערשטן אויף דעם אליין, אז דו זאלסט קענען רעדן און שמועסן מיט אים. אויף זאלסטו דאנקען דעם אייבערשטן, און מיט די צייט וועט עס דיר ווערן גרינגער און גרינגער, און דו וועסט זיין ארומגענומען מיטן אייבערשטן.

דער אייבערשטער זאל העלפן זאלסט האבן הצלחה אין אלע ענינים.

...



אפזאגן א שידוך פון א צעבראכענע משפחה?

שאלה:

לכבוד דער ראש ישיבה שליט"א,

איך וויל זיך נאכאמאל באדאנקען אויף אלע עצות און חיזוק וואס דער ראש ישיבה שליט"א געבט מיר כסדר.

יֵעָצֵט הָאב אִיד אַ ווִיכְטִיגֶע שְׂאָלָה צו פֿרעגן, מָען הָאט מיר יֵעָצֵט אָנגעטראָגן אַ שידוך, אַ מייַדל פֿון אַ צעבראַכענע משפּחה, וואס די מאמע איז אַריבער עפּעס אַ שווערע זאך פאר עטליכע יאר צוריק, און זייט דעמאלט האט מען צעטיילט די קינדער ביי קרובים, און די מייַדל האט אַ ברודער העכער איר וואס איז נישט געזונט פיזיש און גייסטיש.

מיינע עלטערן האבן מיר געפרעגט צי זיי זאלן זיך בכלל נאכפרעגן אויף איר, אדער זאלן זיי גלייך אפזאגן דעם שידוך. איד האב גלייך געזאגט אז עס זעט מיר נישט אויס גוט, שפעטער האב איד אבער געטראכט צו פֿרעגן דעם ראש ישיבה שליט"א וואס צו טון.

איד וועל זיך זייער פֿרייען צו הערן וואס דער ראש ישיבה שליט"א זאגט וועגן דעם.

יִישָׁר כַּח

תשובה:

בעזרת ה' יתברך - יום ב' פֿרשֶׁת פֿנחס, י"ח תמוז, שְׁנַת תשפ"ה לִפְרֶט קָטָן
... גִּירוֹ יֵאִיר

אִיד הָאב עֲרֵהאָלְטֵן דִּיין בְּרִיו.

זאג נישט אפ קיין שידוכים; וואס האט צוטון אז די עלטערן זענען צעטיילט וכו' - מיט די קינדער? עס זענען דא אזויפיל טייערע גוטע קינדער פון צעבראַכענע שטיבער וואס האבן אויפגעשטעלט הערליכע שטיבער לשם ולתפארת; זאלסטו נישט אפזאגן קיין שידוכים צוליב וואס די עלטערן זענען צעטיילט, און אויך נישט צוליב אַ ברודער וכו'.

זאג דינע עלטערן אז דו ווילסט מען זאל ווייטער גיין מיט די שידוך, ווייל זיין אליין איז זייער נישט גוט, מען מוז חתונה האבן, מען קען נאר זיין אפגעהיטן בקדושה ובטהרה אז מען איז חתונה געהאט. דער זוהר הקדוש זאגט (האזינו רצו): "מאן דלא אשתכח דכר ונוקבא, אקרי פלג גופא", פאר מען האט חתונה - איז מען נישט קיין גאנצער מענטש, מען איז האלב, "ולית ברכתא שריא במלה פגימא וחסירא, אלא באתר שלים", עס פעלט די ברכות פונעם אייבערשטן וואס קומט נאר ווען א מענטש האט חתונה.

זאג נישט אפ קיין איין שידוך, און אז מען טראגט דיר אן אַ שידוך וואס די מייַדל איז געזונט און זי וויל אויפֿשטעלן אַ שטוב, זי וויל אויפֿציען

עֲרִלִּיכֶּע דוֹרוֹת - זַאלֶסְטוּ גֵיין צום שִׁידוּךְ. וואָרף אַנוועק אַלע חֲכָמוֹת, זיי זיך נישט מִבְּלָבֶל פֿון גאַרנישט, איין זאך זאַלֶסְטוּ האַלטן פֿאַר דיינע אויגן: ווי פֿריער חֲתוּנָה האָבן.

זאג יעדן טאג די "קִרְבָּנוֹת הַנְּשִׂאִים". דער רִבִּי זאָגט (סֵפֶר הַמִּידוֹת אוֹת חֲתוּן, סימן ו'): "מִי שֶׁקִּשָּׁה לוֹ לְמִצָּא זְנוּגוֹ, יִרְגִּיל אֶת עַצְמוֹ לְקִרוֹת בְּקִרְבָּנוֹת הַנְּשִׂאִים", וועם עס קומט אָן שווער צו טרעפֿן אַ שִׁידוּךְ, זאל זאָגן אַסאך די 'קִרְבָּנוֹת הַנְּשִׂאִים'; דאס איז די קריאה וואס מען ליינט חנוּכָּה, פֿון (במדבר ז, א): "וַיְהִי בַיּוֹם כָּלוֹת מֹשֶׁה לְהַקִּים אֶת הַמִּשְׁכָּן", ביז סוף סִדְרָה; דאס איז געדרוקט אין יעדע סידור ביי קריאת התורה - קריאה לְחֲנוּכָּה. דער אייבערשטער זאל העלפֿן זאַלֶסְט האָבן הַצְלָחָה אין אַלע ענינים.

...



קען מען אליין איבערקוקן גרינצייג פון ווערים?

שאלה:

לְכַבֹּד דער ראש ישיבה שליט"א,

איך האב געוואלט פֿרעגן ווי אזוי זיך צו פֿירן, איך האב געהערט פון אנדערע פֿרויען אז זיי קויפֿן לעטעס, שאלאטן בלעטער, וואס איז נאכנישט געוואשן, אָן אַ הֶכֶּשֶׁר, ווייל עס קומט אויס אַסאך ביליגער און זיי זאָגן אז עס איז אויך פֿרישער. זיי שווענקען עס גוט אָפּ אונטער אַ שטאַרקע שטראם וואסער און דערנאך קוקן זיי מיט אַ שטאַרקע לעקטער צו זען אויב עס האט ווערים אָדער שרצים.

ווייל איך פֿרעגן אויב איך קען זיך פֿאַרלאָזן אויף דעם, אָדער זאל איך ווייטער קויפֿן נאָר פֿון די אידישע פֿירמעס וואס האט אַ גוטע הֶכֶּשֶׁר אז עס איז ריין פון ווערים.

יישר כֶּח

תשובה:

בְּעֶזְרַת ה' יתְבָרַךְ - יום ד' פֿרֶשֶׁת פִּנְחָס, כ' תמוז, שְׁנַת תשפ"ה לִפְרֹט קָטָן

מֵרַת ... תַּחֲנִי

מֵעַן דאָרף זייער אַכטונג געבן נישט נכשֶׁל צו ווערן אין עסן ווערים,

אויב חס ושלום מען עסט איין פיצקעלע ווערים איז מען עובר אויף זעקס לאוין, און אסאך מאל זענען די ווערים די זעלבע קאליר ווי די גרינצייג, מען דארף זיך לערנען ווי אזוי דאס בודק צו זיין.

מען קען אליין בודק זיין ווערים נאר אויב מען ווייסט ווי אזוי; אויב מען ווייסט נישט ווי אזוי צו בודק זיין - איז ענדערש קויפן נאר וואס האט אן ערליכע העכער.

אויף דארף מען קוקן וואס שטייט ביי די העכער, אמאל איז דא גרויסע אותיות 'כשר' און אין קליין שטייט 'מען דארף דאס איבערקוקן, און איבערשווענקען'.

דער איבערשטער זאל העלפן איר זאלט האבן העלחה אין אלע ענינים.

...



דארפן פרויען שווימען דוקא נאר מיט א שוויים קלייד?

שאלה:

לכבוד דער ראש ישיבה שליט"א,

איך האף אז איך שטער נישט, אבער איך ווער זייער צעמישט פון וואס זעדער זאגט מיר, האב איך באשלאסן אליין צו פרעגן דעם ראש ישיבה שליט"א.

איך האב געוואלט וויסן אויב עס איז אויסגעהאלטן פאר א פרוי צו שווימען מיט א שוויים קלייד וואס איז באזונדער א טאפ מיט א סקורט? עס האט נישט קיין הויזן באהאפטן דערצו, און אויך נישט קיין בעדינג סוט אונטער דעם.

איך וויל זיין איידל, און איך וויל טון וואס דער ראש ישיבה שליט"א זאגט.

יישר כוח

תשובה:

בעזרת ה' יתברך - יום ד' פרשת פנחס, כ' תמוז, שנת תשפ"ה לפרט קטן

מרת ... תחי'

איך האב ערהאלטן אייער בריוו.

איך ווייס אז איר זענט נישט צעמישט, איר זענט א בית פיגא תלמידה, איר ווייסט גאר גוט ווי אזוי עס איז ערליך צו שווימען, און ווי די צדיקים האבן אוועקגעשטעלט צו שווימען מיט א שוויים קלייד; איר פרעגט, ווייל איר טראכט אז אפשר וועט מען קענען ארויסקוועטשן א היתר.

ווייל איך אייך בעטן און אויך אלע תלמידות בית פיגא, שווימט ערליך, שווימט הייליג. שעמט אייך נישט פון אנדערע וואס זענען נישט קיין תלמידות בית פיגא, זוכט נישט זיי צו געפעלן, זוכט צו געפעלן דעם אייבערשטן. איר ווייסט אביסל וואס דאס לעבן איז, איר זענט שוין געווען אין שפיטאל אויפן בעטל און אריבער וואס איר זענט אריבער, זעט איר דאך אז די גאנצע לעבן איז נאר ווי לאנג דער אייבערשטער העלפט און געבט די זכיה צו זיין געזונט, די פאר יאר, און שפעטער דארף מען צוריק גיין צום אייבערשטן, און דארט איז די בושא אזוי גרויס, די וואס זענען געגאנגען מיט פריצות קענען נישט שטיין פארן אייבערשטן און פאר די צדיקים, די בושא איז געפערליך.

דער הייליגער רבי האט דערציילט (מעשיות בסוף סיפורי מעשיות), עס איז געווען א צדיק וואס האט זיך אינגאנצן אויסגעארבעט און ער איז ארויף אויבן אין הימל און געזען ווי עס שטייט א טאפ מיט שטיקער פלייש און ביינער, האט ער געפרעגט: "וואס איז דאס?" האט מען אים געענטפערט: "דאס איז פון א פרוי וואס פלעגט גיין אנגעטון נישט צניעות'דיג, דאס איז איר שטראף, אז זי ווערט יעדן טאג אויפגעקאכט אין בריעדיגע וואסער".

ווייזט דעם בריוו פאר אלע תלמידות בית פיגא, זיי זאלן זיך נישט שעמען פון די פרויען וואס קומען פון אנדערע פלעצער, שעמען זאלן זיך די וואס טוען אן די עקלדיגע קליידער וואס די גוים גייען, שעמען זאלן זיך די וואס גייען קעגן די תורה.

דער אייבערשטער זאל העלפן איר זאלט האבן הצלחה אין אלע ענינים.

...



וואס זיך פֿאַרנעמען לִכְבוֹד מײן יום הולדת?

שאלה:

לִכְבוֹד דער ראש ישיבה שליט"א,

היינט איז מײן יום הולדת, איך ווער 23 יאר אלט, איך האב געוואלט פֿרעגן וועלכע גוטע זאך איך זאל זיך פֿאַרנעמען לִכְבוֹד מײן יום הולדת.

יִישָׁר כַּח

תשובה:

בְּעֶזְרַת ה' יתברך - יום א' פֿרִשְׁת מִטּוֹת מִסְעֵי, כ"ד תמוז, שְׁנַת תשפ"ה לִפְרֻט קָטָן

לִכְבוֹד מײן טײַערער ... גרו יאיר

נעם זיך פֿאַר לִכְבוֹד דײַן געבורטס טאג נישט צו רעדן ביי קדיש, ביי קריאת התורה און ביי הויכע שמונה עשרה. אין אנהויב וועט דיר דאס זיין שווער, אָבער נאך אַ קורצע צײַט וועסטו שפירן ביים דאווענען אין שול אַ זיסע טעם, און די תפלות וואס דו בעסטסט וועלן נתקבל ווערן.

איך ווילנש דיר לאנגע געזונטע יארן מיט נחת פון דײַנע קינדער.

...



איש אמונות

דער רבי לאזט אונז נישט איינשלאפן

בעזרת ה' יתברך - יום ב' פרשת פנחס, י"ח תמוז, שנת תשפ"ה לפרט קטן

לכבוד ... גרו יאיר

שטארק זיך מיט אמונה אינעם אייבערשטן, אז אלעס וואס פאסירט איז פונעם אייבערשטן, עס איז נישטא דער און יענער, עס איז אלעס דער אייבערשטער וואס פארשטעלט זיך אין דומם, צומח, חי און אין מדבר. אז דו האסט זיך צוקלעמט דיין פינגער - איז עס נישט פון א טעות און נישט וועגן אים און וועגן דעם, עס איז ווייל מען האט אויסגערופן אין הימל דו זאלסט זיך יעצט צוקלעמען דיין פינגער, און אז דיין קאר האט געכאפט א קראץ און אז א רעדל האט געפלאצט וכו' וכו' - איז עס נישט דער און נישט יענער, עס איז אלעס פון הימל.

וואס איז ברסלב'ע חסידות? דער רבי חזר'ט מיט אונז אמונה, אז דער אייבערשטער פירט אלעס, מאכט אלעס און טוט אלעס. דער רבי זאגט (שיחות הר"ן, סימן לג): "אצל העולם אמונה הוא דבר קטן, ואצלי אמונה הוא דבר גדול מאד", ביי די וועלט איז אמונה א קלייניקייט, אבער ביי מיר איז דער עיקר אמונה, "ויעקר האמונה היא בלי שום חכמות וחקירות כלל, רק בפשיטות גמור כמו שהנשים וההמון עם הפשרים מאמינים", אן קיין חקירות און אן קיין חכמות, נאר פשוט אזוי ווי פרויען און פשוט'ע מענטשן גלייבן.

דער רבי לאזט אונז נישט איינשלאפן, דער רבי וועקט אונז אויף מיר

זאלן לויפן צום אייבערשטן, מיר זאלן רעדן צו אים, מיר זאלן אים דאנקען
און לויבן; ווי מער מען רעדט צום אייבערשטן - אלץ שטערקער ווערט די
אמונה איינגעפאקן אינעם מענטש. דער רבי זאגט (לקוטי מוהר"ן חלק ב', סימן מד):
"האמונה תולה בפה של אדם", אזוי ווי עס שטייט אין פסוק (תהלים פט, ב)
"אודיע אמונתך בפי"; ווי מער א מענטש געוואוינט זיך צו צו רעדן פונעם
אייבערשטן - אלץ שטערקער ווערט אין אים איינגעפאקן די אמונה.

איך בין זיך ממש מחי' צו זיין זומער אין שטעטל מיט אנשי שלומינו,
א פלאץ פון תמימות, א פלאץ פון שמחה, עס איז א מחי' צו זיין דא, מען
הערט נאר רעדן איידל, מען הערט נאר רעדן שיין.

היינט נאכט איז דא א פרויען צאמקום, זע צו זיין אין שטוב אז דיין
ווייב זאל קענען גיין. עס איז זייער וויכטיג די וועכנטליכע שיעורים, דיין
ווייב זאל קומען.

דער אייבערשטער זאל העלפן זאלסט האבן הצלחה אין אלע ענינים.

...



יעדע קינד זאל באקומען גוטע ווערטער מיט ווארעמקייט

בעזרת ה' יתברך - יום ב' פרשת פנחס, י"ח תמוז, שנת תשפ"ה לפרט קטן

טייערער ... נרו יאיר, קרית ברסלב

וואויל איז דיר אז די ביסט געווארן א מלמד ביי אונז אין תלמוד תורה
פאר די טייערע קינדער שלא טעמו טעם חטא, וואס אויף זייער תורה שטייט
די וועלט. די הייליגע חכמים זכרונם לברכה זאגן (שבת קיט:), די גאנצע וועלט
שטייט אויף די תורה פון תינוקות של בית רבן שלא טעמו טעם חטא.

פארגעס נישט צו געבן אסאך גוטע ווערטער פאר יעדן קינד, אמאל איז
מען אזוי פארגנומען מיט אנוועק שטעלן די דרך ארץ וואס איז זייער וויכטיג,
עס מוז זיין דרך ארץ, עס מוז זיין דיסציפלין, אבער אז מען איז פארגנומען
מיט דעם - פארגעסט מען צו געבן גוטע ווערטער מיט ווארעמקייט פאר די
קינדער, וואס דאס איז נאך מער וויכטיגער פון אלצדינג.

איך וויל דיר בעטן זאלסט זיך אנצייכענען אין א ביכל, האלטן א חשבון - אז יעדע קינד זאל באקומען גוטע ווערטער מיט ווארעמקייט.

אויב מען דארף באשטראפן א קינד - זאלסטו דאס איבער געבן פארן מנהל, און אז דער מנהל דארף געבן א פאטש - זאל ער אויך זוכן איינעם וועם דאס איבערצוגעבן, ווייל דער רבי לערנט אינז אז מיט גוטן פועל'ט מען, און אז מען האט גע'פועל'ט מיט שלעכטן דארף מען וויסן אז מיט גוטן וואלט מען גיכער און שענער גע'פועל'ט.

דער אייבערשטער זאל העלפן זאלסט האבן הצלחה אין אלע ענינים.

...



א שאד זיך אויפצועסן, רעד זיך דורך מיטן גבאי

בעזרת ה' יתברך - יום ב' פרשת פנחס, י"ח תמוז, שנת תשפ"ה לפרט קטן

... גרו יאיר, לאנדאן

איך האב ערהאלטן דיין בריוו.

אז דו וועסט רעדן צום גבאי, אים בעטן מען זאל געבן פאר שלש סעודות אין שול עסן געמאכט מיט הכשרים וואס אלע עסן, נישט קיין בדיעבד'יגע הכשרים - וועט ער זיכער אזוי טון. ענק האבן א גוטע גבאי, עס איז א שאד זיך אויפצועסן, א שאד צו זיין אנגעגעסן איינער אויפן צווייטן, בפרט אויף די גבאים וואס מיר האבן ממנה געווען; זיי זענען בעלי שכל, מען דארף זיך נאר דורך רעדן.

דער אייבערשטער זאל העלפן זאלסט האבן הצלחה אין אלע ענינים.

...



די שול זאל בלייבן מיט א פנים פון א שול

בעזרת ה' יתברך - יום ב' פרשת פנחס, י"ח תמוז, שנת תשפ"ה לפרט קטן

לכבוד ... גרו יאיר, גבאי בית המדרש לקוטי מוהר"ן

איך האב זייער הנאה געהאט צו דאווענען נעכטן מנחה מעריב ביי ענק אין שול און זיין ביים אויספאסטן. די שול ביי ענק אין ווילידזש דערמאנט מיר די אנהויב פון די שטעטל, קליין און שיין, אלע טעמים.

איין זאך וויל איך דיר בעטן, זאלסט בעטן די מתפללים זאלן קומען אין שול מיט הוט און רעקל, מען רעדט נישט דא פון פרעמדע, מען רעדט דא פון אונזערע חברים, תלמידי היכל הקודש, זאלן קומען אין שול מיט דרך ארץ, אנגעטון ווי עס פאסט. דו אלס גבאי מעגסט זאגן, די גבאים דארפן זען אז די שול זאל בלייבן מיט א פנים פון א שול, עס איז דאך פארט נישט א שוויץ באד.

בנוגע די עירוב וכו'; איך וועל רעדן מיט ... מען זאל אנהויבן מאכן די עירוב ארום ענקער געגנט.

דער אייבערשטער זאל העלפן זאלסט האבן הצלחה אין אלע ענינים.

...



פיר זיך אויף נארמאל

בעזרת ה' יתברך - יום ב' פרשת פנחס, י"ח תמוז, שנת תשפ"ה לפרט קטן

לכבוד ... גרו יאיר

איך וויל דיר בעטן זאלסט זיך פירן נארמאל דא ביי אונז אין די קהלה. היינט האב איך געזען אין מקוה ווי דו וועיפסט נאכן זיך אויסטון וכו' מיט דיין לעקטעריק צוגארעטל. איך וויל דיר בעטן, פיר זיך אויף נארמאל.

איך טראכט צו מיר, דאס דארף איך אויף זאגן? איך האב דיר שוין געשריבן זאלסט נישט רייכערן אינדרויסן פון שול, לדעתי איז עס א שטיקל חוצפה, שטיין און רייכערן ביים אריינגאנג פון שול, א שול וואס טראגט דעם רבינ'ס נאמען. שפעטער האב איך געזען ווי דו רייכערסט אין שול ביים

דאָנענען די לעקטעריק צוגארעטל, איך האב דיר געבעטן נישט רייכערן אין שול, עס איז נישט קיין דרך ארץ, און יעצט האלט עס אין מקוה; פיר זיך אויף נארמאל ווי עס פאסט פאר א תלמיד היכל הקודש.
דער אייבערשטער זאל העלפן זאלסט האבן הצלחה אין אלע ענינים.

...



אייבערשטער ראטעווע מיד, איך ווער פארברענט

בעזרת ה' יתברך - יום ד' פרשת פנחס, כ' תמוז, שנת תשפ"ה לפרט קטן
לקבוד ... גרו יאיר

דער יצר הרע פלאקערט און ברענט, דער יצר הרע פון קוקן אויף פרעמדע ברענט און בריט, ער לאזט נישט אפ, ער ווארפט אראפ אן רחמנות. די איינציגסטע עצה איז - נאכאמאל גיין שרייען צום אייבערשטן: "אייבערשטער איך וויל זיין אן ערליכער איד, איך וויל זיין אפגעהיטן, אייבערשטער ראטעווע מיד, איך ווער פארברענט, עס פלאקערט אין מיר תאוות ניאוף, וויפיל איך פרוביר ווער איך נאר ווייטער און ווייטער פון דיר, העלף מיר..."

אויף זאלסטו זיך מאכן א שיעור אין משניות. דער רבי זאגט (שיחות הר"ן, סימן יט): "אפילו אותן האנשים הרחוקים מן הקדושה מאד, שנלכדו במצודה רעה, עד שרגילין בעברות חס ושלום רחמנא לצלן", אפילו א מענטש וואס איז זייער ווייט פון קדושה, ער טוט עבירות רחמנא לצלן און ער איז שוין אראפגעפאלן אין שאול תחתית, "אף על פי כן, הכח של התורה גדול כל כך, עד שיוכל להוציא אותם מן העברות שרגילין בהם חס ושלום. ואם יעשו להם חק קבוע וחיוב חזק ללמד בכל יום ויום כך וכך, יהיה איך שיהיה, בודאי יזכו לצאת ממצודתם הרעה על ידי התורה, כי כח התורה גדול מאד", אויב וועט ער זיך מאכן א קביעות צו לערנען יעדן טאג 'כך וכך' - וועט ער סוף כל סוף ארויסגיין פון זיין בלאטע, ווייל די כח פון תורה איז אזוי גרויס, אז עס נעמט ארויס דעם מענטש פון זיין שלעכטס.

אויף זאלסטו זיך מאכן א קביעות צו לערנען גמרא, און אז דו פארשטייסט נישט די גמרא - זאלסטו ווייטער לערנען אפילו אן פארשטיין, זאג די ווערטער פון די הייליגע גמרא. לערנען גמרא און זאגן גמרא פארברענט די קליפה וואס ווארפט אראפ אין פגם הברית, הוצאת זרע לבטלה רחמנא לצלן, בפרט גמרא. דער רבי זאגט (לקוטי מוהר"ן חלק א, סימן ריד): "תלמוד בגימטריא אותיות של שמה 'לילית'", תלמוד באטרעפט אזוי ווי די קליפה וואס ווארפט אראפ דעם מענטש אין פגם הברית רחמנא לצלן, תלמוד"ד באטרעפט פיר הונדערט אכציג, און די קליפה לילית"ת באטרעפט אויך פיר הונדערט אכציג, "על פן יש פח בלמוד התלמוד להכניע אותה", אז מען לערנט גמרא איז מען מכניע די קליפה.

האלט מיט דיר א פושקע, און ווען דו ווילסט א ישועה - לייג אריין אפאר פרוטות און בעט אין אידיש, אין דיין מאמע לשון, אויף דיין שפראך: "הייליגער באשעפער געב מיר א ישועה, העלף מיר..." וועסטו זען ישועות. יעצט אין די דריי וואכן גייט מען נישט אין פלעצער וואס זענען מסוכן, עס שטייט אין שלחן ערוך (אורח חיים, סימן תקנ"א) אז קטב און מרירי זוכן ווי צו שעדיגן השם ישמרינו.

דער אייבערשטער זאל העלפן זאלסט האבן הצלחה אין אלע ענינים.

...



איך וויל אזוי שטארק ליב האבן שבת

בעזרת ה' יתברך - יום ה' פרשת פנחס, כ"א תמוז, שנת תשפ"ה לפרט קטן
מרת ...

בנוגע וואס איר זאגט אז שבת איז אייך נישט קיין פרייליכע צייט, איר ווערט לאנגווייליג (באורד), איר בעט א תפלה אויף דעם; דא האט איר א תפלה:

"הייליגער באשעפער איך דאנק דייך פאר אלע חסדים, פאר אלעס גוטס וואס דו טוסט מיט מיר, פאר מיין מאן און קינדער, אלעס איז מיר אזוי גוט,

אלעס איז אזוי זיס, איין זאך איז מיר שווער, ווען עס קומט שבת ווער איך נישט פרייליך, איך ווארט שבת זאל אריבערגיין, על פן באתי, דעריבער קום איך צו דיר, העלף מיר, איך וויל ליב האבן שבת, איך וויל זיין פרייליך שבת; וואס איז מיט מיר? ווי קען זיין אזוינס? שבת איז דאך אזא הייליגע טאג, שבת איז דאך הייליג, שבת איז שוין, שבת איז פוין, שבת איז ריין. איך וויל דיך ליב האבן איבערשטער, איך וויל אזוי שטארק ליב האבן שבת, איך זאל שוין אפוארטן שבת פון פרייטאג נאכמיטאג, זיין אנגעטון שבת'דיג, צינדן לעכט אביסל פריער, און זיך נישט יאגן מוצאי שבת אנוועק צו גיין פון שבת. הייליגער באשעפער העלף מיר איך זאל ליב האבן צו זיין א איד, ליב האבן יעדע אידישע מנהג, יעדע אידישע קלייד, יעדע אידישע עסן, און אזוי ווייטער."

...



וואס בלייבט דען פונעם מענטש?

בעזרת ה' יתברך - יום ה' פרשת פנחס, כ"א תמוז, שנת תשפ"ה לפרט קטן
לכבוד מו"ל טייפער ... גרף יאיר

איך האב הנאה אז דו העלפסט די מוסדות, איך פריי זיך אז דו האסט א געפיל, דו לייגסט אריין דינע כחות אין זאכן וואס בלייבט; ווייל אז מען טראכט נאר אביסל אריין, וואס בלייבט דען פונעם מענטש? די יארן גייען אריבער און עס בלייבט גארנישט איבער, נאר תורה תפלה און גוטע מעשים, און דאס ביסל וואס מען איז משמש דעם רבי'ן, דאס ביסל וואס מען טוט אויפצושטעלן אידישקייט, שולן, מקנאות, ישיבות, חדר און מיידל שולע, כוללים וכו'.

דאנק דעם איבערשטן פאר די חסדים, גיי א שפאציר און שמועס זיך אויס מיטן איבערשטן, זאג אים ווי שטארק דו ווילסט זיין ערליך, דאווענען דריי תפלות מיט מנין, און לערנען און דאווענען.

...



נישט דערשרעקן קינדער מיט א חי'

בעזרת ה' יתברך - יום ה' פרשת פנחס, כ"א תמוז, שנת תשפ"ה לפרט קטן
טייערער ... גרוי יאיר

בנוגע וואס מיר האבן גערעדט וכו'; מען טאר נישט זאגן פאר קינדער
"א קאץ גייט קומען", "א הונט גייט קומען", דאס איז א גרויסע סכנה; קוק
אין ספר קב הישר וואו ער שרייבט דארט די גרויסע סכנה פון זאגן פאר א
קינד אז א חי' גייט קומען (עיין ספר של"ה שער האותיות אות ד, סימן לב).

אז מען וויל די קינד זאל נישט נעמען פון פריזער קעיק וכו', קען מען
אויסלערנען די קינדער, און זאגן נאכאמאל און נאכאמאל נישט צו עפענען
אליין די פריזער, דאס איז די וועג, אבער חס ושלום דערשרעקן מיט א קאץ,
מיט א הונט...

ובנוגע די פראגע וואס מען טוט אז מען גייט צו עלטערן און די באפע
ווייזט פאר די אייניקלעך ווידיאוס, קליפס וכו'; דאס איז זייער א הייקעלע
פראגע, ווייל עלטערן דארף מען זייער מכבד זיין, און עס איז נישט שייף
מוסר צו זאגן, די ריכטיגע וועג איז, זאגן איידל און שייך אז די קינדער זענען
נישט צוגעוואוינט צו דעם, זיי ווערן דערשראקן, זיי קענען נישט נאכדעם
אויסהערן אין חדר, אבער חס ושלום זאגן מוסר פאר עלטערן.

...



שרעקליכע נסיונות צו קוקן עבירות

בעזרת ה' יתברך - יום ה' פרשת פנחס, כ"א תמוז, שנת תשפ"ה לפרט קטן
טייערער ... גרוי יאיר

איף בין זייער איבערגענומען פון דיר, ווי דו שטארקסט זיך אויף דייןע
נסיונות, און דו קויפט נישט קיין סמארטפאון. איף בין זייער צופרידן פון
דיר, און איף האף צום אייבערשטן אז דו וועסט בלייבן פעלזן פעסט נישט
צו האבן די פלי וואס נעמט אַוועק יעדע ברעקל יראת שמים.

דא האסטו א קליינע תפלה צו בעטן דעם אייבערשטן יעדן טאג:

"הייליגער באשעפער ראטעווע מיך, דער יצר הרע ברענגט אין מיר, איך האב שרעקליכע נסיונות צו קוקן עבירות. איך ווייס נישט וואס צו טון, איך שפיר ווי איך גיי אט אט דורכפאלן און זיך קויפן א פלי צו קוקן נאך. הייליגער באשעפער היט מיך, האב רחמנות אויף מיר, איך וויל נישט פארלירן מיין יראת שמים, איך וויל נישט פארלירן מיין ווייב, מיינע קינדער, איך וויל זיין א צדיק, איך וויל זיין אפגעהיטן, איך וויל אמונה, איך וויל קדושה..."

אזוי זאלסטו בעטן יעדן טאג דעם אייבערשטן, און לייג צו דייענע אייגענע תפלות, ביז דער אייבערשטער וועט רחמנות האבן אויף דיר.

...



נעגל וואסער נעמט אראפ אלע פחדים

בעזרת ה' יתברך - יום ה' פרשת פנחס, כ"א תמוז, שנת תשפ"ה לפרט קטן
מרת ... תחי'

איך בין זייער צופרידן צו הערן אז איר האט זיך מקבל געווען אפצוגיסן נעגל וואסער ביים בעט און דאס האט אנוועק גענומען די פחדים, פאניק אטאקעס און ענקזייעטי; איר זענט שוין רואיג און פרייליך.

עס איז ממש אזוי, נעגל וואסער נעמט אראפ אלע פחדים; אזוי שטייט אין שלחן ערוך (אורח חיים סימן ד', סעיף יט), אז די אלע צייטן וואס מען דארף וואשן די הענט, אויב מען וואשט נישט - האט מען אומזיסטע שרעק, מען ווייסט נישט פון וואס די שרעק קומט.

אויף דורך דאנקען און לויבן דעם אייבערשטן גייען אנוועק די רוחות רעות; דורך זאגן טעגליך: "שבח אייבערשטער פאר אלעס וואס דו געבסט מיר, פאר אזויפיל גוטס, פאר אזויפיל חסדים".

...



פרויען צוזאמקום פאר די וואס מאכן שוין חתונה

בעזרת ה' יתברך - יום ה' פרשת פנחס, כ"א תמוז, שנת תשפ"ה לפרט קטן
לכבוד מיין טייערער ... גרוי איר וזוגתו תחתי

איך בין יעצט זומער אין שטעטל, איך בין שוין דא אפאר וואכן, איך
זע דייע קינדער, אלע חתונה געהאט, אלע אזוי ליכטיג און טייער, אלע
מענער קומען אין שול טאג טעגליך דאווענען און לערנען, און אויך די
טעכטער און די שנירן זענען אלע איידל און ערליך, פירן שיינע שטופער,
דאס איז זיכער א שטיקל באצאלונג פאר אלעס וואס ענק טוען די אלע יארן
פארן רבי'ן; סיי דו און סיי דיין ווייב תחתי מיט די לעידים עקזילערי, די
חתונות אין ישיבה, די ילד שעשועים, די פארטיס פאר די מוסד, און אזוי
ווייטער.

איך וויל בעטן אויב איר קענט מאכן וועכנטליך די פרויען שיעור פאר
די פרויען וואס מאכן שוין חתונה די קינדער, עס איז בעסער פאר זייער
יארגאנג זיך צאמקומען און זיך מחזק זיין, אביסל שמועסן ווען די טעכטער
און שנירן זענען נישט אונטער די פיס, און פאר נאך סיבות; עס וועט זיין א
גרויסע תועלת פאר די קהילה.

...



שולד געפילן וועלן נישט העלפן

בעזרת ה' יתברך - יום ה' פרשת פנחס, כ"א תמוז, שנת תשפ"ה לפרט קטן
מרת ...

בנוגע וואס מיר האבן גערעדט פון די שולד געפילן וואס פייניגן אייך,
אז איר זענט שולדיג וכו' אז זי איז אראפ פון די אידישע וועג רחמנא לצלן,
און דאס איז צוליב דעם וואס איר האט זי געטשעפעט וכו' וכו'.

די שולד געפילן וועלן אייך נישט העלפן, די שולד געפילן וועט איר
נישט צוריק ברענגען צום אייבערשטן, עס ווערט נאר אייך אריינלייגן אין
דעפערעסיע און אייך חרוב מאכן; ענדערש זאלט איר זאגן יעדן טאג א תפלה

צום אייבערשטן פאר איר, בעטס אויף אייער אייגענע שפראך, אין אידיש, א תפלה, זאגט:

"הייליגער באשעפער העלף אז ... זאל תשובה טון, זי זאל צוריק קומען צו די תורה וועג, הייליגער באשעפער האב רחמנות אויף ...'ס נשמה און אויף אלע פארבלאנזשעטע נשמות, אידישע טייערע נשמות וואס זענען פארבלאנזשעט, וואס האבן אפגעלאזט די תורה.

הייליגער באשעפער ברענג זיי אלע צוריק צו דיר, און אויף אויף מיר האב רחמנות, איך בין א רחמנות, עס פייניגט מיר מיין געוויסן, איך הער נישט אויף טראכטן אויף וואס איך האב געטון ווען איך בין געווען יונג און נאריש, זיי מיר מוחל און נעם אן מיין צעבראכן הארץ, איך קען נישט זיין א געזונטע מאמע און א געזונטע ווייב אזוי, מאן מיר פרייליך, אגא השם הושיעה נא".

זאגט די תפלה יעדן טאג וועט די שולד געפיל אנוועק גיין, און זי וועט תשובה טון און חתונה האבן און אויפֿשטעלן אידישע דורות.

...



שווייג און שווייג, זיך אפרוען און שווייגן

בעזרת ה' יתברך - ערב שבת קודש פרשת פנחס, מברכין אב, כ"ב תמוז, שנת תשפ"ה לפרט קטן

לכבוד ... נרו יאיר

אז מען שרייט אויף דיר - שווייג, און אז עס איז אין שטוב - זאלסטו זיכער אפשווייגן, און אז דיין ווייב רעדט צו דיר נישט שוין - זאלסטו דאס נעמען פאר כפרת עוונות; וואלסטו געוואוסט וואס מען קומט אפ מיט דעם וואס די ווייב רעדט שטענדיג, מיט זלזול; וויפיל עונשים קשים ומרים מען נעמט אראפ - וואלסטו דאס אנגענומען מיט ליבשאפט.

איך בעט דיר מיין ליבער טייער קינד, שווייג און שווייג, און ווען דו האסט מער נישט כח, דו שפירסט אז דו קענסט מער נישט, אלעס האט א

שיעור - זאלסטו שווייגן, נעם עס אן באהבה, דאס וועט אראפנעמען פון דיר אלע ראסט און שמוץ. ווייל ווען מען זינדיגט, מען קוקט איין שלעכטע קוק, מען האט איין שלעכטע מחשבה...

מוהרא"ש זאגט אז דער הייליגער בעל שם טוב זכותו יגן עלינו האט אונז מגלה געווען א סוד, ווער עס איז פוגם במחשבה - ליידיט פון די קינדער, ווער עס איז פוגם בדבור - ליידיט פון די ווייב, און ווער עס איז פוגם במעשה - ליידיט פון מענטשן. מוהרא"ש איז מסביר די ווערטער, אז מען היט נישט דעם דיבור, מען ענטפערט צוריק - דעמאלט ליידיט מען אין שטוב, ווייל מען טאר נישט ענטפערן אין שטוב, מען טאר נישט אויפווייזן אז זי איז נישט גערעכט. דאס איז וואס די הייליגע חכמים זאגן (חולין פט): "אמר רבי אילעא, אין העולם מתקנים אלא בשביל מי שכולם את עצמו בשעת מריבה", די וועלט שטייט נאר אויב מען האלט איין דעם דיבור ביי א קריגעריי, מען ענטפערט נישט צוריק, און אויב מען ענטפערט, מען טוט וויי - פאלט איין די וועלט.

יעצט קומט שבת, וויל איך דיר בעטן זאלסט זיך בארעכענען און זיך שוין אויפהערן קריגן, און אז דיין ווייב איז די וואס הויבט אן קריגן, זי הויבט אן פארשעמען - זאלסטו חס ושלום ענטפערן, איך בעט דיר שווייג און שווייג, און ווען דו האסט מער נישט קיין כח - זאלסטו זיך אפרוען און שווייגן, און אז זי שרייט - זאלסטו זיך פארשטעלן ווי דו ביסט ביים בית דין של מעלה און מען איז זיך דן אויף דינע מעשים און די בזיונות נעמט אלעס אנוועק.

איך בין אין שטעטל זומער, איך בין זיך מחי'; א ריינע פלאץ, א פרייליכע פלאץ, אינדערפרי לערנען איך דעם בלאט גמרא מיט אינגעלייט, און ביינאכט זיך איך מיט די בחורים און מיר רעדן פון רבי'ן. א גוט שבת.

...



די שול זאל זיך פירן נאךמאל

בעזרת ה' יתברך - ערב שבת קודש פרשת פנחס, מברכין אב, כ"ב תמוז, שנת תשפ"ה לפרט קטן

טייערער ... גרוי יאיר, גבאי בית המדרש היכל הקודש קרית ברסלב, רחוב ירושלים

זע עס זאל זיין דורך ארץ אין שול, די שול זאל נישט זיין א פלעי גראונד און א פלעי גרופ, מען זאל נישט אריינברענגען אין שול קיין קערידזשעס און בייקס.

עס איז זייער שיין אז אינגעלייט ווילן העלפן אין שטוב, זיי נעמען ארויס די פיצלעך קינדער, זיי בעב-סיטן; זייער שיין, זייער וואויל, אבער נישט אין שול. די שול איז נישט קיין פלאץ פאר דעם, אויף זאלסטו זען אז די מתפללים זאלן קומען אנגעטון מיט דרך ארץ ווי עס פאסט פאר א שול, לאז נישט קומען מיט קלות ראש, א שול איז נישט קיין מקנה, און נישט קיין פארנוויילונגס ארט.

פארשטייט זיך זאלסט רעדן שיין און איידל, אבער עס מוז זיין דרך ארץ, עס מוז זיין א פנים פון א שול. ענקער שול איז אויף רחוב ירושלים, זאלסטו זיך לערנען פון די גבאים אין ירושלים, ווי זיי פירן א הערליכע שול מיט אזויפיל ליבשאפט און די זעלבע צייט שטארק אין א פארעם.

איך האב באקומען א בריוו פון א אינגערמאן מלא טענות, היטכן מען האט אים געזאגט יום טוב שבעות בינאכט אין ירושלים שול אז ער קען נישט קומען מיט א ווייסע קאפל (מען רעדט נישט פון די וואס גייען קאפטענעס מיט ווייסע קאפלעך), ער טענה'עט, היטכן, ער האט זיך געוואלט שפירן דערהויבן, האט ער זיך אנגעטון א ווייסע קאפל און דער גבאי זאגט אים: "ר' איד, היינט איז נישט פורים, אדער טו אן א שווארצע קאפל, אדער גיי צו די עכטע פליטעס"; דער בריוו האט מיר אזוי פרייליך געמאכט, צו זען אז ענדליך האבן מיר א שול וואו די גבאים פארשטייען וואס איך וויל און וואס מוהרא"ש האט געוואלט, עס זאל זיין מיט דרך ארץ, און נישט משונה קרן.

הענג אויף די בריוו ביי ענק אין שול, און שטיי שטארק מיט געפיל און זיכערקייט אז די שול זאל זיין נאךמאלע ד' אמות.

...



א קינד וואס איז אנדערש פון די קלאס

בעזרת ה' יתברך - יום א' פרשת מטות-מסעי, כ"ד תמוז, שנת תשפ"ה לפרט קטן טייערער ... גרו יאיר, קרית ברסלב

בנוגע זיין טאכטער וואס מען רופט דיר פון בית פיגא אז זי איז אנדערש פון די קלאס, און אז זי דארף הילף, דו מיט זיין ווייב פֿרעגן וואס ענק קענען בעסער מאכן; איין וואו קענען ענק טון, יעדן טאג אַוועק געבן אפאר מינוט צו בעטן דעם אייבערשטן פאר איר, ווייל תפלה איז די שטערקסטע סגולה, תפלה איז קעגן די טבע, אפילו על פי דרך הטבע זעט נישט אויס ווי מען קען טוישן די וואו, מיט אמונה און תפלה קען מען אלעס טוישן לטובה.

פאלג מיר, דו און זיין ווייב זאלן יעדן טאג מיט א קביעות בעטן דעם אייבערשטן פאר דריי מינוט אז זי זאל זיין א גוט קינד, זי זאל זיין א געזונט קינד, זי זאל מיט האלטן און אויפכאפן וואס זי דארף מיט האלטן און וויסן. זאג: "הייליגער באשעפער איר דאנק דיך פאר מיינע קינדער, העלף מיר אז ... תחי' זאל אויפכאפן און פארשטיין וואס מען לערנט, אויף זיין א קינד וואס קומט זיך אויס מיט קינדער און לערערנים וכו'", וועסטו זען ווי ניסים וועט פאסירן מיט איר.

...



עס מוז זיין א וועג פאר די פרויען צו קומען און גיין

בעזרת ה' יתברך - יום א' פרשת מטות-מסעי, כ"ד תמוז, שנת תשפ"ה לפרט קטן טייערער ... גרו יאיר, חבר הנהלה קהלת היכל הקודש

עפעס דארפן ענק זען צו טון, העלפן עס זאל זיין פאר די פרויען א וועג

צו קומען און צו גיין, איך קען עס נישט געמען אז די פרויען זענען איינגעשפארט אין שטוב, זיי קענען נישט גיין אין קומען. פון אנהויב בויען די שטעטל בעט איך ענק מען זאל אנוועק שטעלן א שאטעל וכדומה, און עס האט זיך נאכנישט אויסגעארבעט.

איך טראכט א געדאנק, מען זאל מאכן פרויען קאר סערוויס, און די קהילה זאל באצאלן א חלק פון יעדע נסיעה פאר די משפחות וואס זענען מעמבערס, עפעס אזוי, אז די פרויען זאלן זיך נישט שפירן ווי אין א תפיסה. צום ביישפיל, א פרוי וויל פארן לאקאל א נסיעה וואס קאסט צוואנציג דאלער, וועלן די משפחות וואס זענען מעמבערס צאלן האלב, און די קהילה וועט צאלן די איבריגע חלק.

עפעס מוזן ענק טון, ווייל דאס וואס פרויען זענען פארשפארט אין שטוב ברענגט מיט זיך א קייט פון פראבלעמען וד"ל.

אויף דארפן ענק זען צו שאפן נאך א פלאץ פאר די חדר און סקול, די קינדער קענען נישט ממשיך זיין אין די קליינע פלאץ, מען מוז עפעס טון, מען טאר נישט זיין אזוי צעקוועטשט, עס איז א סכנה.

...



אנוועקגעבן א ניר פאר א טאטע

בעזרת ה' יתברך - יום א' פרשת מטות-מסעי, כ"ד תמוז, שנת תשפ"ה לפרט קטן טייערער ...

אויף דיין פראגע אויב דו זאלסט אנוועק געבן א ניר פאר דיין טאטע; מוהרא"ש זכותו יגן עלינו שרייבט אז מען דארף נישט געבן א ניר פאר א פרעמדער מענטש, אבער פאר א טאטע איז זיכער גוט צו געבן, און אז דו האסט זיך בודק געווען און דו קענסט געבן לעבן פאר דיין טאטע זאל זיין געזונט - איז זיכער א גוטע זאך דו זאלסט עס טון.

גנב'ע אראפ יעדן טאג אפאר מינוט פאר התבודדות, שמועס זיך אויס דיין הארץ מיטן אייבערשטן, דערצייל אים אלעס וואס גייט אריבער אויף

דיר, בעט אים ער זאל רחמנות האבן אויף דיר, ער זאל דיר מקרב זיין צו אים, דו זאלסט זוכה זיין צו לערנען און טון מצות. בעט אים פאר דיין לעבן, פאר דיין ווייב, פאר דיין משפחה, שמועס מיט אים אין דיין שפראך, אזוי ווי מען רעדט צו א גוטער פריינד, דער רבי זאגט דורך התבודדות קומט מען צו ווערן צוגעקלעבט צום אייבערשטן, צו דביקות להשם יתברך.

...



א חסידישע שטוב, מיט שלום בית

בעזרת ה' יתברך - יום א' פרשת מטות-מסעי, כ"ד תמוז, שנת תשפ"ה לפקט קטן לכבוד מיין טייערער ... גרוי יאיר

ווען דו ביסט געווען ביי מיר מיט דיין ווייב, האבן מיר גערעדט אז דו ווילסט דיינע קינדער זאלן גיין חסידי'ש, מיט פיאות, און זי וויל די קינדער זאלן גיין קליינע פיאות אויף די אויערן; דו ווילסט וויסן וואס איז ריכטיג. דאס ווייסטו אונדאי אז מוהרא"ש זכותו יגן עלינו האט זיך באהאלטן די פיאות פון די חתונה, ווייל די רביצין האט נישט געוואלט אראפגעלאזטע פיאות, למען השלום בית האט ער דאס געטון, און אין די זעלבע צייט האט מוהרא"ש זיך מתבודד געווען מיט טרערן, געוויינט און געבעטן דעם אייבערשטן אז זיין ווייב זאל נישט מאכן קיין עסק פון דעם, זי זאל יא הנאה האבן פון פיאות, ביז איין טאג האט מוהרא"ש זיך צוריק אראפגעלאזט זיינע פיאות.

אזוי זאלסטו טון, קריג זיך נישט מיט דיין ווייב, מאך נישט קיין גארטשקע, און אין די זעלבע צייט זאלסטו גיין התבודדות אז דיין שטוב זאל זיין געבויט ערליך און הייליג, קינדער מיט בארד און פיאות און א מאמע מיט א צוגעדעקטע קאפ און אפגעשוירן וכו', ווייל מיט תפלה קומט מען אן זייער ווייט און זייער שיין.

...



גיין הפצה לשם שמים

בעזרת ה' יתברך - יום א' פרשת מטות-מסעי, כ"ד תמוז, שנת תשפ"ה לפרט קטן
לכבוד מיין טייערער ... גרוי יאיר

דו פרעגסט וואס דו קענסט טון, דו גייסט הפצה אבער מענטשן געבן
דיר פרוטות, עס דעקט זיך נישט דייע הוצאות.

גיי הפצה לשם שמים, לתקן עולם במלכות שכי, להפנות אליך כל רשעי
ארץ; האב אינזין דעם אייבערשטן, האב אינזין צוריק צו ברענגען נאך אידן
צום אייבערשטן, וועט די שפע קומען און דו וועסט האבן גרויס הצלחה.

אויב חס ושלום מען טראכט פון געלט איז מען א גרויסער רחמנות,
דעמאלט האט מען נישט די געלט און נישט די הפצה, מען בלייבט מיט
גארנישט. אזוי האב איך געזען במשך די יארן, די מפיצים וואס די קאפ
שטייט גראד, די קאפ טראכט פונעם אייבערשטן - די זענען מצליח מיט
אלעס, סיי מיט פרנסה, סיי מיט די קינדער וכו' וכו'.

די יאר פרשת עקב הבא עלינו לטובה מאכן מיר נאכאמאל די יערליכע
"אנשי חיל" קאמפיין, איך האף דו וועסט מיר העלפן מער פון דייע כחות.

...



נעם ארויס דייע קליינע קינדער אויף א שפאציר מיט'ן אייבערשטן
בעזרת ה' יתברך - יום א' פרשת מטות-מסעי, כ"ד תמוז, שנת תשפ"ה לפרט קטן
טייערער ...

ווען דו קומסט אהיים זאלסטו העלפן אין שטוב, נעם ארויס די קליינע
קינדער, גיי א שפאציר מיט זיי און דערצייל דעם אייבערשטן אלעס וואס
גייט אריבער אויף דיר, קענסט מיט איין גוטע טון אויפטון צוויי זאכן;
איינס, דיין ווייב וועט האבן אפאר מינוט צו אטעמען, זי איז
אייבערגעשטרענגט מיט די פיצלעך קינדער, זי וועט קענען כאפן איר אטעם
און אין די זעלבע צייט וועסטו זיך מתבודד זיין. ערשט וועסטו דאנקען דעם
אייבערשטן אויף די גרויסע חסדים אז דו ביסט געזונט, דיין ווייב און די

קינדער זענען געזונט, און אויף די גס אז דו ביסט חתונה געהאט מיט ליכטיגע קינדער, און אויף וועסטו זיך קענען אביסל אויסוויינען צום אייבערשטן, אים בעטן אויף שמחה, אויף שלות הנפש, אויף שלום בית, אויף פרנסה בריווח, אויף נחת פון די קינדער, ועל כולם זוכה זיין צו זיין דבוק צום אייבערשטן, לעבן מיט אים.

וואויל איז דעם מענטש וואס האט רחמנות און געפיל צו זיין ווייב, וואויל איז דעם אינגערמאן וואס פארשטייט די פלאג און די מיה פון זיין ווייב, ער איז איר מחזק, ער העלפט מיט וואס ער קען נאר. איך האב זיך זייער ליב, איך ווייס עס וועט דיר גרינגער ווערן, יעצט איז אלעס איבערגעשטרענגט, יעצט איז א צייט צו העלפן אין שטוב.

...



טו וואס אהרן הכהן האט געטון

בעזרת ה' יתברך - יום א' פרשת מטות-מסעי, כ"ד תמוז, שנת תשפ"ה לפרט קטן לכבוד מיין טייערער ... גרוי יאיר

בנוגע וכו'; זיי אהרן הכהן, טו וואס אהרן הכהן האט געטון, חכמינו זכרונם לברכה זאגן (אבות א, יב): "הוי מתלמידיו של אהרן, אוהב שלום ורודף שלום", ער האט ליב געהאט שלום, ווען ער האט געזען צוויי מענטשן קריגן זיך - האט ער פאר זיי ביידע געזאגט ליגנט אז דער צווייטער האט חרטה און ער וויל אים האלזן און קושן וכו' וכו', שפעטער האבן זיי זיך צאמגעטראפן און זיך ארום גענומען מיט גרויס ליבשאפט (אבות דרבי נתן יב, ג).

אזוי זאלסטו טון ווען דו רעדסט מיט ..., זאלסט אים זאגן ווי שטארק ... האט חרטה און ער קען זיך נישט מוחל זיין, ווי שטארק ער וויל שלום מאכן, און ווען דו רעדסט מיט ... זאלסטו זאגן די זעלבע ווערטער, טראכט נישט פון זאגן ליגנט, ווייל ערשטנס, די הייליגע חכמים זאגן (יבמות סה:): "מתר לשנות בדבר השלום", מען מעג זאגן אנדערש פון די ווארהייט עס זאל זיין שלום, צווייטנס, עס איז נישט ליגנט, ווייל אין אמת'ן ווילן אלע

זיין גוט, נאר דער יצר הרע פארדרייט און רייצט אן דעם מענטש צוליב גאָנה וכו' - זיך צו קריגן, אָבער באַמט ווילן אַלע טאָקע שלום.

די וואָך שבת ראש חודש מנחם אב איז די יארצייט פון אהרן הכהן, מיר דארפן זיך פארנעמען צו טון די זאך וואס ער האט געטון, נאכלויפן שלום, ווייל שלום איז דעם אייבערשטנס נאמען, און אויף שלום שטייט די וועלט.

...



מזמור לתודה וועט עפענען די טויערן פון הימל

בעזרת ה' יתברך - יום א' פרשת מטות-מסעי, כ"ד תמוז, שנת תשפ"ה לפרט קטן מרת ... תחי'

נעמט זיך פאר צו זאגן יעדן טאג קאפיטל ק', מזמור לתודה, און ביי די ווערטער 'כי טוב השם' זאלט איר זיך טייטשן די ווערטער "ווייל דער אייבערשטער איז גוט", 'לעולם חסדו', "אויף אייביג זענען זיינע גענאדע", 'ועד דור ודור אמונתו', "און אין אַלע דורות איז זיין באגלייבטקייט".

דאס וועט עפענען די טויערן פון הימל, אייך ברענגען א ישועה, איר וועט זיין געזונט און שטארק, איר וועט זען ניסים.

אויף זאלט איר זיך שטארקן און היטן די הלכות טהרה, ווייל טהרת המשפחה היט די קערפער פון אַלע שרעקעדיגע קרענק, השם ישמרינו.

...



אראפגענומען סטעטוס, בזכות די שיעורים

בעזרת ה' יתברך - יום ב' פרשת מטות-מסעי, כ"ה תמוז, שנת תשפ"ה לפרט קטן לכבוד מיין טייערער ... גרוי יאיר

האסט מיר זייער דערפרייט מיט די גוטע גייעס אז דו קוקסט מער נישט קיין סטעטוס וכדומה, דו האסט אראפגענומען די זאכן פון זיין טעלעפאן, דו שרייבסט מיר אז דאס קומט בזכות פון די אַלע שיעורים וכו'; איך האב

זיך זייער מחזק געווען ווייטער צו געבן שיעורים, איבערגעבן וואס איך האב מקבל געווען פון מוה"ר א"ש זכותו יגן עלינו, ווי מען קען זוכה זיין צו א זיסע האניגדיגע לעבן אז מען היט זיך די אויגן.

נאך אביסל פארן מיר צום הייליגן רבי'ן אויף ראש השנה, ביים רבי'ן וועלן מיר זוכה זיין צו אלע תיקונים, און אפילו עס איז שווער די נסיעה וכו', האט דאך שוין דער רבי געזאגט (חיי מוה"ר, סימן תד), 'א עסן, נישט עסן, יא שלאפן, נישט שלאפן, יא דאווענען וכו', העקער קומען קיין אומאן לקבל את התקונים.

...



מעג מען איינקויפן אויפן קאמפיוטער?

בעזרת ה' יתברך - יום ב' פרשת מטות-מסעי, כ"ה תמוז, שנת תשפ"ה לפרט קטן מרת ... תח'.

איך וויל נאכאמאל קלאר מאכן אז עס איז נישט קיין שום פראבלעם איינצוקויפן אויפן קאמפיוטער (שאפינג אנליין), די אלע בריוון און שיעורים קעגן דעם קאמפיוטער, אז דאס איז א מכשף (מחשב) דאס איז בנוגע האלטן אין שטוב וכו', דעמאלט ווערט אויס שטוב, אויס מאמע וכו', אבער גיין אין א קיאסק אדער צו אן אפיס מפעם לפעם ערלעדיגן די שטוב זאכן און איינקויפן וואס מען ברויך - דאס קען מען.

בנוגע וכו'; אדרבה, עס איז זייער גוט ליב צו האבן שיינע זאכן, א שיינע הויז, שיינע קליידער וכדומה, דער רבי וויל אויף נישט מאכן שלעפערישע מענטשן וואס לעבן אן טעם און אן געשמאק, דער רבי וויל גאר עפעס אנדערש פון אונז, ער וויל מיר זאלן געדענקען אז עס איז דא א באשעפער, אין די שיינע הויז זאל מען דאנקען דעם אייבערשטן, אין די שיינע קאר זאל מען רעדן און שמועסן מיטן אייבערשטן, מיט שיינע טישטוכער מיט שיינע קליידער - זאל מען זיין שטאלץ אז מען איז א איד.

...



בעטן ברחמים ובתחנונים און ווארטן מיט געדולד

בעזרת ה' יתברך - יום ב' פרשת מטות-מסעי, כ"ה תמוז, שנת תשפ"ה לפרט קטן
מרת ... תחי'

איך האב אסאך געטראכט וואס איז ריכטיג ענק זאלן טון זוכה זיין צו
קינדער, אויב ענק זאלן מאכן טפולים, מען קען זאגן יא מאכן, מען קען זאגן
נישט מאכן; פאר ענק איז גוט זיך איבער צו געבן צום אייבערשטן, אים
בעטן ברחמים ובתחנונים און ווארטן מיט געדולד ביז די הילף וועט קומען.
איך בעט פאר ענק, און איך גלייב אז דער אייבערשטער וועט מאכן
גרויסע ניסים און ענק וועלן זען בקרוב א ישועה.



הייער אין די נייע געגנט פון שטעטל

בעזרת ה' יתברך - יום ב' פרשת מטות-מסעי, כ"ה תמוז, שנת תשפ"ה לפרט קטן
לכבוד מיין טייערער ליבער ... גרו יאיר

איך דאנק דיר פארן מיר העלפן אין שטעטל מיטן ברענגען הייער פאר
אנשי שלומינו, און איך וויל דו זאלסט וויסן, מיר וועלן בקרוב אנהויבן
ארבעטן אויפן עירוב אינעם נייעם געגנט עס זאל זיין באקוועם פאר אנשי
שלומינו.

איך וויל דיר נאכאמאל בעטן זאלסט פרוכירן באזעצן די נייע געגנט
מיט א סדר, לייגן איינער נעבן די אנדערער, נישט ווארפן מזרח, מערב,
צפון, דרום; עס זאל זיין גרינג פאר אנשי שלומינו.

איך האב נאך אפאר גוטע משפחות וואס ווילן גיין אין די נייע געגנט,
זיי ווילן גוטע הייער פאר גוטע פרייזן, איך וועלן רעדן מיט דיר.

לערן יעדן טאג די בלאט גמרא, אפילו אן הבנה, דאס וועט דיר באשיצן
פון אלעם שלעכטס.



זיך נישט מאכן פאר א רחמנות צו באקומען הילף

בעזרת ה' יתברך - יום ב' פרשת מטות-מסעי, כ"ה תמוז, שנת תשפ"ה לפרט קטן
לכבוד מיין טייערער ... גרוי יאיר

בנוגע דיין פראגע אויב מען מעג איינגעבן אז די קינדער זענען נישט
אינגאנצן נארמאל כדאי צו באקומען שטאטישע הילף פון פראגראמען.

די ענטפער איז זייער קלאר אז נישט, עס איז נישט אויסגעהאלטן און
זייער נישט ריכטיג, אויף דעם זאגן די הייליגע חכמים זכרונם לברכה (פאה
ח, ט) ווער עס מאכט זיך משוגע צו געווינען רחמנות אין מענטשן'ס אויגן צו
באקומען צדקה - וועט מען ביים סוף טאקע ווערן א רחמנות.

אזוי אויף איז נישט ריכטיג צו לעבן אויף צדקה, נאר אז מען צוטיילט
די געלט טאקע פאר צדקה און מען נעמט אראפ פראצענט, דעמאלט איז
מען אזוי ווי א גבאי צדקה און עס הייסט נישט ווי מען לעבט פון צדקה.

זיי שטארק אין דאווענען די דריי תפילות מיט מנין, מיט א סידור,
וועסטו האבן גרויס שפע.

...



ווען קינדער פון שכנים שלאגן

בעזרת ה' יתברך - יום ב' פרשת מטות-מסעי, כ"ה תמוז, שנת תשפ"ה לפרט קטן
מרת ... תחי'

נישט יעדע מאמע ווייסט וואס צו טון ווען די קינדער קריגן זיך, חס
ושלום אנריין א פרעמדע קינד, און אז מען זעט א שכן'ס קינד שלאגט אייער
קינד - טאר מען נישט שלאגן. (מען דארף אפשטעלן די קריגעריי אבער נישט
שלאגן), און אז איר זעט ווי א שכן'טע שלאגט אייער קינד ווייל אייער קינד
האט געשלאגן איר קינד - איז דאס נישט ריכטיג.

איך בעט דעם אייבערשטן עס זאל זיין ליבשאפט און שלום צווישן
אנשי שלומינו און צווישן נשות אנשי שלומינו. מיר קענען זייער מצליח זיין
מיט אחדות, בפרט צווישן די פרויען. אויב וועט זיין צווישן אונז ליבשאפט

קענען מיר צוריק ברענגען די גאנצע וועלט צום אייבערשטן, און דעריבער זוכט דער סמ"ך מ"ם ווי ער קען מאכן מחלקת צווישן אנשי שלומינו, אז מיר זאלן נישט מצליח זיין.

דורך קוקן אויף אנדערע מיט רחמנות - גייט ארויס די אכזריות, אזוי קען מען זיין מיט אלעמען בשלום.

...



רייס אויס די עקלדיגע מדה פון כעס

בעזרת ה' יתברך - יום ב' פרשת מטות-מסעי, כ"ה תמוז, שנת תשפ"ה לפרט קטן לכבוד ... גרו יאיר

וואש זיך אינדערפרי אויף ברויט. דער רבי זאגט (ספר המדות אות כעס, סימן יז): "סגולה לכעס שאיכל פת שחרית", עסן פת שחרית איז א סגולה צו ווערן געראטעוועט פון כעס, און אויף איז דאס מסוגל אוועקצונעמען אלע קרענק. חכמינו זכרונם לברכה זאגן (בבא קמא צב:): פת שחרית נעמט אוועק דריי און אכציג קרענק; דעריבער איז פדאי זיך צו וואשן אינדערפרי, עסן ברויט, און בענטשן מיט א סידור וואס דאס איז מסוגל פאר עשירות.

כעס איז זייער אן עקלדיגע מדה, אלע צרות קומען פון כעס, ווייל דורך כעס פארגעסט מען פונעם אייבערשטן. דער רבי זאגט (ספר המדות אות הרהורים, סימן טז): "על ידי כעס בא הרהורי עבודה זרה", דורך כעס קומט מען צו טראכטן פון עבודה זרה; וואלט מען געהאט א שטארקע אמונה אז אלעס וואס פאסירט איז פונעם אייבערשטן - וואלט מען זיך נישט אויפגערעגט, מען וואלט אלעס געקענט ליידן און דערהייבן, און דורך כעס פארלירט מען די אמונה, מען קומט צו ספיקות אינעם אייבערשטן רחמנא לצלן.

דעריבער בעט איך דיר זייער, רייס אויס די עקלדיגע מדה פון כעס, בפרט אין שטוב זאלסט זיך נישט כעסן אויף דיין ווייב, עס איז א גרויסע עבירה, דאס ברענגט אויף דיר צרות השם ישמרינו, די געלט פארלירט מען

דורך פֿעס, און די נשמה פארלירט מען דורך פֿעס, עס וועט דיר גארנישט העלפֿן די פֿעס, ביי התבודדות זאלסטו זיך אויסשמועסן מיטן אייבערשטן: "רבונא של עולם איך וויל א שטארקע אמונה אין דיר, איך זאל נישט פארגעסן פון דיר, יעדע מאל עפעס גייט מיר נישט - פאל איך אריין אין א פֿעס, איך פיר זיך אויף ווי א נישט נארמאלער, איך שריי, איך צעברעך זאכן, איך שלאג, איך ווער מממש ווי א חיה אן דעת, בעט איך דיר אייבערשטער העלף מיר איך זאל נישט פארגעסן פון דיר פאר איין רגע, איך זאל בלייבן מיט א שטארקע אמונה אין דיר, איך זאל זיין פרייליך, רואיג און נישט בפֿעס".

דער אייבערשטער זאל העלפֿן זאלסטו האבן הצלחה אין אלע ענינים.

...



וואו פֿרעגסטו דינע שאלות?

בעזרת ה' יתברך - יום ב' פרשת מטות-מסעי, כ"ה תמוז, שנת תשפ"ה לפֿרט קטן לכבוד ... נרו יאיר

איך פֿרעג פֿסדר דעם דיין שליט"א אויב די אינגעלייט קומען פֿרעגן שאלות, אויב אלע היטן הלכות וכו'. דער דיין זאגט מיר אלץ, אלע קומען פֿרעגן, אלע זענען ערליך; ער לויבט מיר פֿסדר אויס די אינגעלייט פון שטעטל ווי אלע היטן הלכות מיט קדושה וטהרה.

יעצט האט מיר דער דיין געזאגט, ער האט אריינגעטראכט אז דו קומסט נישט פֿרעגן קיין שאלות, האסט אים נאך קיינמאל נישט געפֿרעגט קיין שאלה, דאס איז מיר א שטיקל וואונדער, אז דו וואוינסט שוין דא א שיינע שטיק צייט אין דו ביסט נאכנישט געקומען פֿרעגן קיין איין מאל א שאלה.

איך האף צום אייבערשטן אז דו היסט הלכות, וואלטן מיר געוואוינט אין א שטאט מיט נאך דינים וואלט איך געטראכט זיכער פֿרעגסטו דינע שאלות ביי א דיין, מן הסתם גייסטו צו אן אנדערער דיין,

אָבער דא אין שטעטל ווען עס איז נישטא נאך דינים - איז וואו פֿרעגסטו דינע שאלות ? !

אז מען היט הלכות האט מען געוונטע קינדער און אז מען היט נישט קיין הלכות, מען היט נישט טהרת המשפחה - איז געפערליך געפערליך. וויל איך דיר מחזק זיין זאלסט פֿרעגן דינע שאלות ביים דיין, זאלסט היטן הלכות, דיין שטוב זאל זיין געבויט אויף די תורה הקדושה. דער אייבערשטער זאל העלפן זאלסט האבן העלחה אין אלע ענינים.

...



פֿרעג נישט קיינעם, קום ראש השנה צום רבי'ן

בעזרת ה' יתברך - יום ג' פרשת מטות-מסעי, כ"ו תמוז, שנת תשפ"ה לפֿרט קטן
לְכָבוֹד ... גִּירוּ יֵאִיר

מאך שוין דינע פֿלענער אויף ראש השנה צו קומען צום הייליגן רבי'ן, פֿרעג נישט קיינעם, הער נישט קיינעם אויס, הער אויס נאר דעם רבי'ן וואס האט געהייסן קומען צו אים; אלע שאלות זאלסטו פֿרעגן דעת תורה, אָבער ביי דעם איז נישטא קיינעם וועם צו פֿרעגן, און אפילו דיין משפחה שלעפט דיר צו דעת תורה וכו' - זאלסטו זיצן מיט דרך ארץ. טענה נישט וכו', און טו וואס דו האסט צו טון, אויב דו ווייסט וואס איז גוט פאר דיר און פאר דיין נשמה, ווייל דער רבי האט קלאר געזאגט (שיחות הר"ן, סימן יד) אלעס זאל מען פאלגן א צדיק אויסער ווען ער זאגט נישט קומען ראש השנה צו אים, דאס פאלגט מען אים נישט.

ביים רבי'ן איז געווען, ווען רבי אהרן דער רב פון ברסלב איז געקומען צום רבי'ן ערב דעם לעצטן ראש השנה פון רבי'ן - שנת תקע"א - פֿרעגן וואס ער זאל טון וועגן זיין אין אומאן אויף ראש השנה, ער האט געזאגט פארן רבי'ן אז די ראשי קהילה זאגן אים אז ער קען נישט אַוועקפארן, ער טאר זיי נישט איבערלאזן וכו', און אויב ער וועט אַוועק פארן אויף ראש השנה - וועט ער פארלירן זיין פֿרנסה וכו'. האט אים דער רבי געזאגט ער זאל נישט

קומען, און אזוי האט ער געטון, ער איז נישט געקומען. ווען רבי נתן האט געהערט דערפון, אז ער איז נישט געקומען ווייל דער רבי האט אים געזאגט: "קום נישט", האט אים רבי נתן געזאגט: "אפילו דער רבי זאל נעמען א דראנג (א דיקע האלץ) און מיך אַוועק טרייבן - וואלט איך אויף נישט אַוועק געגאנגען".

דער אייבערשטער זאל העלפן זאלסט האבן הצלחה אין אלע ענינים.

...

